

जिल्हा समादेशक, होमगार्ड या  
पदावरील कार्यरत उमेदवारांचा  
नियुक्तीचा कालावधी संपण्यापुर्वी  
मुदतवाढीचा प्रस्ताव शासनाकडे  
पाठविण्यासाठी कार्यपद्धती विहित  
करण्याबाबत.....

महाराष्ट्र शासन  
गृह विभाग (विशेष)

शासन निर्णय क्रमांक : एसजीएस-२०११/प्र.क्र. ११७/विशा-८,

मंत्रालय, मुंबई-४००००३२, दिनांक : ९ जून, २०११.

- वाचा:- १) शासन अधिसूचना, गृह विभाग, क्रमांक : एचजीएस-२००५/१०३८/प्र.क्र.०३/विशा-८  
दि.७.२.२००६
- २) शासन निर्णय, गृह विभाग, क्रमांक : सीडीएम-२२०७/प्र.क्र.१४१/विशा-८  
दि.२१.६.२००८.

प्रस्तावना :-

शासन अधिसूचना दिनांक ७.२.२००६ नुसार मुंबई होमगार्ड (सुधारणा) नियम २००६ नुसार मुंबई होमगार्ड नियम १९५३ मधील मुख्य नियमाच्या नियम ८ च्या उप नियम (१) मध्ये बदल करण्यात येऊन त्यानुसार जिल्हा समादेशकांच्या नियुक्तीचा कालावधी ३ वर्षांचा ठरविण्यात आलेला आहे. मात्र अपवादात्मक परिस्थितीत समादेशकांची त्यांच्या सेवा कालावधीमध्ये गुणवत्तापूर्ण कामगिरी असेल व ते शारीरिकदृष्ट्या पात्र असल्यास व मुदतवाढीच्या दिनांकास त्यांचे वय ६० वर्षांपेक्षा जास्त नसल्यास, शासन प्रथम दोन वर्षांपर्यंत व त्यानंतर आणखी एका वर्षापर्यंत मुदतवाढ देऊ शकेल. मात्र कोणत्याही परिस्थितीत समादेशकांच्या एकूण नियुक्तीचा कालावधी ६ वर्षांपेक्षा जास्त असणार नाही अशी तरतूद करण्यात आलेली आहे. या तरतूदीस अनुसरून जिल्हा समादेशक या पदावरील उमेदवारांचा ३ वर्षांचा कालावधी संपल्यानंतर सरसकट सर्व उमेदवारांना मुदतवाढ देण्यात यावी असे अभिप्रेत नाही. केवळ समादेशकांच्या सेवा कालावधीमध्ये गुणवत्तापूर्ण कामगिरी असेल तर अपवादात्मक परिस्थितीत समादेशकांचा ३ वर्षांचा नियुक्तीचा कालावधी संपल्यानंतर मुदतवाढ देण्यात यावी असे शासन अधिसूचना दि.७.२.२००६ नुसार मुंबई होमगार्ड नियम १९५३ मध्ये सुधारणा करतांना अभिप्रेत होते. मात्र महासमादेशक होमगार्ड यांचेकडून सरसकट सर्व जिल्हा समादेशकांच्या ३ वर्षांच्या नियुक्तीच्या कालावधी नंतर मुदतवाढीचे प्रस्ताव शासनाकडे प्राप्त होत असतात असे प्रस्ताव अगदी वेळेवर व गुणवत्तापूर्ण कामगिरी बाबत कोणताही तपशिल वा सांख्यिकी माहिती न देता शासनाकडे पाठविले जातात. त्यामुळे मुदतवाढीचे प्रस्ताव पाठविण्याची कार्यपद्धती विहित करण्याची बाब शासनाच्या विचारार्थाने होती.

## शासन निर्णय:-

जिल्हा समादेशक होमगार्ड या पदावरील कार्यरत उमेदवारांचा नियुक्तीचा कालावधी संपण्यापूर्वी अपवदात्मक परिस्थितीत मुदतवाढीचे प्रस्ताव शासनाकडे पाठवितांना यापुढे महासमादेशक होमगार्ड यांनी पुढीलप्रमाणे कार्यवाही करावी, असा शासनाने निर्णय घेतला आहे.

१. जिल्हा समादेशक होमगार्ड या मानसेवी पदावरील नियुक्तीचा विहित कालावधीत संपुष्टात येणाऱ्या दिनांकापूर्वी किमान ३ महिने महिने अगोदर समादेशक होमगार्ड यांनी शासनास प्रस्ताव सादर करावा.

२. शासन अधिसूचना, गृह विभाग, दि.७.२.२००६ मधील मुंबई होमगार्ड नियम १९५३ मध्ये केलेल्या सुधारणेच्या अधीन राहून सदर मुदतवाढीचा प्रस्ताव असावा.

३) संबंधित जिल्हा समादेशकांच्या सेवा कालावधी नवीन गुणवत्तापूर्ण कामगिरीचे समर्थन करतांना खालील बाबीनुसार तपासून मुदतवाढीच्या प्रस्तावासोबत सादर करावे.

अ) संबंधित जिल्हा समादेशकांनी नियुक्ती स्विकारतांना जिल्हातील एकूण होमगार्डची संख्या.

ब) सेवा कालावधी मध्ये नवीन भरती केलेल्या होमगार्डची संख्या.

क) सेवा कालावधीमध्ये आयोजित केलेल्या प्रशिक्षणाबाबतची माहिती-

i) प्रशिक्षण कार्यक्रमांची संख्या

ii) प्रशिक्षणाचा दिनांक

iii) प्रशिक्षणाचा प्रकार

iv) प्रशिक्षणाचा कालावधी

v) प्रशिक्षणार्थींची संख्या


vi) जिल्हा समादेशकांच्या सेवा कालावधीमध्ये त्यांचेकडून पुरविण्यात आलेल्या गणवेशाच्या व इतर साहित्याचा तपशिल.

vii) लोकहितेशी निधी अंतर्गत जिल्ह्यामध्ये दिलेल्या आर्थिक लाभाचा तपशिल.

viii) जिल्हा प्रशिक्षण केंद्र बांधण्यासाठी जमिन उपलब्ध करून देणे तसेच जिल्हा प्रशिक्षण केंद्राच्या बांधकामाच्या प्रगतीमध्ये जिल्हा समादेशकांच्या सहभाग.

यापुढे जिल्हा समादेशक, होमगार्ड या पदावरील मानसेवी उमेदवाराचा कार्यकाल संपुष्टात येण्यापुर्वी मुदतवाढीचे प्रस्ताव पाठवितांना वरील (१) ते (६) मधील बाबीनुसार मुदतवाढीच्या समर्थनासाठी तपशिल उपलब्ध करून द्यावा. अन्यथा असे प्रस्ताव विचारात घेतले जाणार नाहीत..

महाराष्ट्राचे राज्यपाल यांच्या आदेशानुसार व नावाने.



(सु.ग.सोनवणे)

उप सचिव, गृह विभाग, महाराष्ट्र शासन.

प्रति,

अपर मुख्य सचिव, गृह विभाग, यांचे स्वीय सहाय्यक

प्रधान सचिव (विशेष), गृह विभाग, यांचे स्वीय सहाय्यक

महासमादेशक होमगार्ड तथा संचालक, नागरी संरक्षण, महाराष्ट्र राज्य, मुंबई.

सर्व जिल्हा समादेशक, होमगार्ड.

समादेशक होमगार्ड वृहन्मुंबई.

उप सचिव, कार्यासन विशा-८, गृह विभाग, मंत्रालय, मुंबई.

निवड नस्ती, विशा-८ कार्यासन, गृह विभाग, मंत्रालय, मुंबई.